

Врз основа на член 51 и член 15 став (1) точка 20 од Законот за високото образование ("Службен весник на РМ" бр. 82/2018 и следните измени и дополнувања, Сенатот на Универзитетот, на седницата одржана на 04.10.2019 година, го донесе следниот:

## **ПРАВИЛНИК ЗА РАБОТА НА СТУДЕНТСКОТО СОБРАНИЕ НА УНИВЕРЗИТЕТ ЗА ТУРИЗАМ И МЕНАџМЕНТ ВО СКОПЈЕ**

### **Член 1 - Општи одредби**

Овој правилник ја уредува организацијата, надлежностите, начинот на избор, мандатот, функционирањето и надзорот над работата на Студентското собрание на Универзитетот за туризам и менаџмент во Скопје (во понатамошниот текст: Собрание).

### **Член 2 – Дефиниција**

Студентското собрание е демократски претставнички орган преку кој студентите ги остваруваат и застапуваат своите права и интереси во рамките на Универзитетот.

### **Член 3 - Цели и задачи**

Собранието има за цел:

- Да ги застапува студентските интереси пред органите на Универзитетот.
- Да учествува во изработка на политики кои се однесуваат на студентскиот стандард, настава, истражување и мобилност.
- Да организира културни, едукативни и спортски активности.
- Да соработува со студентски организации на национално и меѓународно ниво.

### **Член 4 – Структура**

(1) Собранието се состои од студенти-претставници избрани од секоја единица на Универзитетот (факултет или институт).

(2) Студентското собрание избира Претседател од своите редови.

### **Член 5 – Мандат**

(1) Мандатот на членовите на Собранието трае една академска година. (2) Мандатот на Претседателот трае една академска година.

### **Член 6 - Начин на избор**

(1) Изборот се врши тајно, директно и демократски на ниво на единици.

(2) Изборите ги распишува Деканот на соодветната единица согласно закон.

(3) Деканот именува трочлена Изборна комисија, составена од професори, асистенти и студент која го организира и спроведува процесот на избор, согласно закон.

## **Член 7 - Надлежности на Претседателот**

Претседателот на Собранието:

- Го претставува Собранието пред органите на Универзитетот;
- Се грижи за спроведување на одлуките на Собранието;
- Свикува и раководи со седниците на Собранието.

## **Член 8 - Начин на работа**

- (1) Собранието одржува редовни седници најмалку два пати во семестар.
- (2) Седниците се јавни, освен кога со одлука се затвораат поради чувствителни прашања.
- (3) Собранието донесува одлуки со мнозинство гласови од присутните членови.

## **Член 9 - Право на иницијатива**

Секој студент има право да поднесе иницијатива до Собранието по прашања кои се однесуваат на студентските права и обврски.

## **Член 10 - Соработка**

Собранието соработува со Ректорот, Сенатот, Наставно-научните совети и надворешни студентски тела.

## **Член 11 - Финансирање**

Средствата за работа на Собранието се обезбедуваат од буџетот на Универзитетот, од проекти и донации, согласно со прописите.

## **Член 12 - Преодни и завршни одредби**

- (1) Овој Правилник стапува на сила со денот на неговото донесување.
- (2) Со денот на влегување во сила на овој Правилник, престануваат да важат сите претходни акти што се однесуваат на оваа материја.



Претседател на Сенат  
проф. д-р Александар Даштевски